



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1488/3 - 2007 මාර්තු 12 වැනි සඳුදා - 2007.03.12

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

වයඹ පළාත් සභාව

1990 අංක 08 දරන මුදල් ප්‍රඥප්තිය - වයඹ පළාත් සභාව

7 වන වගන්තිය යටතේ නියෝගය

වයඹ පළාතේ පළාත් සභාවේ 1990 අංක 08 දරන මුදල් ප්‍රඥප්තියේ 7(1) දරන වගන්තියෙන් මා වෙත පැවරී තිබෙන බලතල ප්‍රකාර, වයඹ පළාතේ පළාත් සභාවේ ප්‍රධාන අමාත්‍ය හා මුදල් විෂය භාර අමාත්‍යවරයා වූ විජේසිංහ හෙට්ටිආච්චි මුදියන්සේලාගේ අතුල සරත් කුමාර විජේසිංහ වන මම, පහත සඳහන් පිරිවැටුම් බදු අනුප්‍රමාණයන් මෙම නියෝගය මගින් 2007 මාර්තු 12 වන දින මධ්‍යම රාත්‍රියේ / 2007 මාර්තු 13 වන දින සිට ක්‍රියාත්මක වන පරිදි මෙයින් නියම කරමි.

(අ) ඉරන ලද ලී හෝ ලී කොට වශයෙන් දැව මිලට ගෙන විකිණීමේ ව්‍යාපාරයේ පිරිවැටුම සම්බන්ධයෙන්	සියයට 05
(ආ) වටිනා හෝ අර්ධ වශයෙන් වටිනා ගල් මිලට ගෙන විකිණීමේ ව්‍යාපාරයේ පිරිවැටුම සම්බන්ධයෙන්	සියයට 05
(ඇ) රත්තරන් මිලට ගෙන විකිණීමේ ව්‍යාපාරයේ පිරිවැටුම සම්බන්ධයෙන්	සියයට 05
(ඈ) ගෘහ භාණ්ඩ (වානේ ගෘහ භාණ්ඩ ද ඇතුළත්ව) මිලට ගෙන විකිණීමේ ව්‍යාපාරයේ පිරිවැටුම සම්බන්ධයෙන්	සියයට 05
(ඉ) ස්වර්ණාභරණ සහ ඇඳුම් ආයින්තම් සඳහා වූ ස්වර්ණාභරණ මිලට ගෙන විකිණීමේ ව්‍යාපාරයේ පිරිවැටුම සම්බන්ධයෙන්	සියයට 05
(ඊ) අරක්කු, (පදම් කළ අරක්කු, කළවම් අරක්කු ඇතුළුව) බීර, වයින්, රා හා වෙනත් ආනයනික හෝ මෙරට නිෂ්පාදිත මත්පැන් වර්ග මිලට ගෙන විකිණීමේ ව්‍යාපාරයේ පිරිවැටුම සම්බන්ධයෙන්	සියයට 05
(උ) සිගරට් නිෂ්පාදකයා වෙතින් හෝ සිගරට් ආනයනකරු වෙතින් හෝ මිලට ගෙන සිගරට් විකිණීමේ ව්‍යාපාරයේ පිරිවැටුම සම්බන්ධයෙන්	සියයට 05
(ඌ) ඉහත (අ), (ආ), (ඇ), (ඈ), (ඉ), (ඊ) සහ (උ) යටතේ සඳහන් යම් ව්‍යාපාරයක් හැර යම් ද්‍රව්‍යයක් හෝ භාණ්ඩයක් මිලට ගෙන විකිණීමේ ව්‍යාපාරවල පිරිවැටුම සම්බන්ධයෙන්	සියයට 01

02. ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1990 දෙසැම්බර් 28 වැනි දින අංක 643 දරන ගැසට් පත්‍රයේ පළ කරන ලද නියෝගය හා එම නියෝගයන්ට කරන ලද සංශෝධන 2007 මාර්තු මස 12 දින මධ්‍යම රාත්‍රියේ / 2007 මාර්තු 13 වන දින සිට මෙම නියෝගය ක්‍රියාත්මක වීමෙන් පසුව උද්ගත වන යම් පිරිවැටුමක් සම්බන්ධයෙන් අදාළවීම අහෝසි විය යුතුය.

විජේසිංහ හෙට්ටිඅච්චි මුදියන්සේලාගේ අතුල සරත් කුමාර විජේසිංහ,
වයඹ පළාත් සභාවේ ප්‍රධාන අමාත්‍ය සභ
මුදල් විෂය භාර අමාත්‍ය.

2007 මාර්තු මස 10 වැනි දින,
ප්‍රධාන අමාත්‍ය කාර්යාලය,
වයඹ පළාත් සභාව,
කුරුණෑගල.

03-733